

( १५ )

मगनु मोद किये सुमित्रा बार बार बलिजाय हो ।  
सुख नीन्दड़ी आली आय हो, राम लखण ले जाय हो ।  
गाय गाय दुलराय बाल को सुख नींदड़ी बुलाय हो ।  
श्रीराम लला जीवन के जीवन सकल सुमंगल दाय हो ।  
हंसे हंसत अनरसे अन रसत प्रतिबिम्बन जीवन ज्ञाय हो ।  
बाछड़ो छबीलो छोना छगन मगन मेरो कहत मल्हाय मल्हाय हो ।  
कर पद मुख चख कमल लसत लखि लोचन भंवर भुलाय हो ।  
रोवनि धोवनि अनखनि अनरसनि डिठि मुठि निठुर नशाय हो ।  
हंसनि खेलनि किलिकनि आनंदन भूपति भवन बसाय हो ।  
तनु तिल तिल करि बारि राम पै लेहौं रोग बलाय हो ।  
गोद विनोद मोद मय मूरति निरखि हर्ष दुलराय हो ।  
राणी राउ सहित सुत परिजन सुख समाज दरशाय हो ।  
बाल विनोद मोद मंजुल मणि किलिकनि खान खिलाइ हो ।  
तेहि अनुराग ताग गहिबे को मति मृग नयन बलाय हो ।  
तुलसी भणत भली भामिनि उर सो पहराय फलाय हो ।  
गरीबि श्रीखण्ड पिक प्रमोद बन को निरखि नयन फल पाय हो ।  
चारु चरित रघुवंश तिलक के श्री तुलसी मिल गाय हो ॥

कृपा निधान साहिब मिठा फरिमाईनि था: बोलिणा सति  
श्रीवाहगुरु ! कृपा निधान साहिब मिठिड़ा वर्णनु था करनि तः  
सनेह भरी मिठी माता सुमित्रा देवी अ खे श्रीराम बाल में सहज  
ममता आहे । तोड़े पंहिजा बि ब लाखीणा लाल अथसि पर  
उन्हनि खां सहस्र गुणा प्यारो थो लगैसि श्रीरामु बालु । लखणु  
लालु वरी महाराजनि जो अटलु प्रेमी आहे जो सुमित्रा अमड़ि  
पंहिजे महल में खणी अचेसि त वठी वाका करे रुए । जदहीं  
कौशल्या अमड़ि जे अडण में अचे त ठरी टहक पियो दिऐ । इन  
करे श्रीगुरुदेव जी आज्ञा सां सुमित्रा महाराणी पंहिजे बचनि  
समेत श्रीकौशल्या अमड़ि जे महल में थी रहे ऐं सारो दींहं  
बालिड़नि खे लाद थी लदाए । बाल राघव खे मिठी अमड़ि  
सुमित्रा सुबूह जो आढे, स्नानु कराए मखण जो दुको देई,  
पालने में झुलाए, मिठी लोली थी गाए ऐं सनेह में झूमीं रही  
आहे । अमड़ि चवे थी: मुंहिजे बचिड़े जी सुख निंडिड़ी सिघो  
आउ । तुंहिजे अचण ते मुंहिजे लाल जी सभु थकावट मिटी  
वेंदी ऐं हृदय में अपारु आनन्दु प्राप्त थींदो । अमड़ि निद्रा देवी  
अ खे आली (सहेली) करे थी सदे इयें थी भायें त हीअ बि  
असां जी भेण आहे जो पंहिजी गोद में आरामु थी कराए ।

सहेलियूं चवनि त हे निद्रा देवी तूं महा भाग्यशालिनी  
आहीं जो प्यारो बालु राघवु तुंहिजी गोद में आराम लाइ रीधो  
आहे । जंहि जो दर्शनु देव मुनियुनि खे बि दुर्लभु आहे सां  
तुंहिजी गोद में अची सुखु थो पाए । अमड़ि सुमित्रा देवी पाण  
पींघे में वेही लाल खे गोद में लेटाए लोली थी दिए । हृदय में  
अनन्त प्रसन्नता अथसि त ईश्वर वद्री कृपा कई जो लखण बाल  
खे राघव लाल में एदो ममतु थियो जंहि जे सदिके मूं खे बि  
राघव लाल खे लाद लदाइण जो सौभाग्यु मिलियो आहे :

**भूरि भाग्य भाजन भयउ मोंहि समेत बलि जाउ ।  
जो तुम्हरे मन छाड़ि छल कीन्ह श्रीराम पद ठाउं ॥**

इयें सोचींदी हर हर लाल राम खे छाती अ सां थी लाए ।  
बालु राघवु बि हर हर ओबासी पियो दिए । निंड में नेण भरिजी  
आया अथसि । अमड़ि चवे थी । मुंहिजा रस निधि राघव बाल  
मुंहिजा शेर पुट जियेंमि शाल ! श्री कौशल्या जी निर्मल निधी  
सदां जियेंमि । मिठा राम ! मां तो तां हर हर, पल पल में  
सदिके थियां । अई भाग्यवान निद्रा देवी ! तूं सिघो आउ ।

मुंहिजे सुकुमार बचनि खे आरामु दे । घड़ी खनु विश्रामु करे

बाल जागी बाल विनोद करे सुखिड़ा दियनि । मिठा बाल ! तूं  
मुंहिजे जीअ जो जीवनु आहीं । अयोध्या जे राज परिवार, प्रजा,  
जड़ चेतन जो जीवनु आहींमि प्यारा राम लाल !

श्रीराम प्राण प्रिय जीवन के । स्वारथ रहित सखा सबहीं के ॥

जे के साणुसि खबे हलनि तिनि सां बि खबे न थो हले ।

सबके दाहिने दीन बंधु, काहूं के न बाम ।

श्रीराम तूं सारी विश्व जो आधारु आहीं । सभिनी खे मंगलनि जो  
दानु दियण वारो आहीं । जन्म जे समय हिक  
महीने जो दींहुं करे सारे ब्रह्माण्ड खे अपारु खुशी सहजि दानु  
दिनइ । इन करे सर्व सुखदाई आहीं । सची गाल्हि त इयें आहे  
त श्री राघवु लालु मुश्के थो त सभु मुश्कनि था । लाल जो मुखु  
थोरो मुरिझाइजे थो त सभु मुरिझाइजी था वजनि । इन करे  
अमड़ि मिठी चवे थी:

आज अनरस ही भोर ते पय पीवत न नीके ।

रोवत मेरो रामु लालु यह सोच सबहीं के ॥

अथवा जे को हर्ष सां अचे थो त उन खे हर्ष भरियो  
दर्शनु थो थिए । जेको मोंझो थो अचे उन खे दर्शनु बि उन  
रीति थो थिए । छो तः

**जांकी रही भावना जैसी । प्रभु मूरति देखी तिनि तैसी ॥**

संतनि ऐं भगुवान में इहो फर्कु आहे जो संत सभिनी ते  
पंहिजे कृपा गुणनि जी छटा था विझनि ऐं जीव खे सुधारे  
ईश्वर सां मिलणु जोगु था बणाइनि । भगवान उन्हनि खे मारे  
उद्धारु थो करे । इन करे संत ऊंचा आहिनि । ‘संत की महिमा  
वेद न जानहिं ।’

मिठी अमां हाणे घणे प्यार में मगनु थी चवे थीः मुंहिजा  
बाछिड़ो, छोना, छबीला, छगन, मगन, लादनि सां पलियल,  
अंगिली, अलबेला, मां तोखे कहिड़नि नामनि सां पुकारियां ।  
नवां नवां नाम लाड़ प्यार सां कुद्राए रस सां बोड़े चवे थी ।

मुंहिजे राघव बाल जा हथिड़ा गुलिड़ा, चरण गुलिड़ा, वेण  
गुलिड़ा, मुखिड़ा गुलिड़ा, कपोल गुलिड़ा, चपिड़ा गुलिड़ा आहिनि ।  
जणु कोमलु कमलनि जो झुगिटिड़ो आहे श्रीरामु लला । मां  
पंहिजूं अखियूं भंवर करे हिननि कमलनि जी माधुरी अ में मगनु  
थींदसि । कदहीं दर्शन जे आनन्द में मगनु थी थिए त कदहीं  
स्पर्श जे आनन्द में मस्तु थी थिए । कदहीं भोजन खाराइण  
महल चपिड़नि सां आंडिरियुनि जो स्पर्श थिए त चकिमक वांगे  
हथिड़ो चम्बुड़ी पवे ऐं परे न करे सघे । प्रेम उन्मादिनी अमां चवे  
तः जेके मुंहिजे बाल जा हितकारी आहिनि से घर में रहाईदसि  
ऐं जेके व्याकुलु था कनि तिनि खे कढी छद्दींदसि । जिनि खे  
दिसी बालिड़नि खे रुअणु थो अचे, सुदिका था भरीनि, अखिड़ियूं  
था महिटनि, कदहीं खीर पियारण में देरि थियण ते चिड़नि  
था ऐं धक था हणनि । उन्हनि खे घर में न रहाईदसि । कंहि  
जी नजर ते बालु बे मजे थी पवे ऐं किलिकारी न करे ऐं न  
मुश्के अहिड़ियुनि खे टिकणु न दींदसि । उन्हनि खे अमड़ि चवे  
थी त तवहां असां जे महल मां हलिया वजो । बाकी जिनि जे  
दिसण सां बचनि जो खिलणु, खेलणु, किलिकारियूं, हृदय जो  
आनन्दु उमंगु वधे उन्हनि खे राजल जे घर में रहाईदसि ।

महाराजा जो घरु आहे भली सदां मौजूं माणीनि । सारी

अयोध्या में रुअण ऐं व्याकुलिता खे टिकणु न दींदसि छो त  
बालिड़ा घिटियुनि में घुमंदे किथे रुअणु बुधंदा त मुरिझाइजी  
वेंदा मुंहिजा कुसुम कोमल गुलिड़ा । वरी वेचारी द्रकी करे चवे  
त भला मुंहिजो हुकुमु सभिनी ते हली सघंदो छा ? श्रीरंगनाथु  
प्रभु कृपा करे दुखनि खे दूरि कंदो, सुख भरिपूरि कंदो । इयें  
सोचे निमाणी दिलि सां चवे थी त सुकुमार बचिड़ा राम । ईश्वर  
कृपा सां तोखे को बि रोगु शोकु वेझो न ईंदो । मां पंहिजो  
शरीरु तिरु तिरु करे तो सां घोरिंदसि । तुंहिजूं सभु रोग  
बलाऊं मां खणंदसि, शल तुंहिजो सनानु कंदे बि वारु विंगो न  
थींदो । सदा प्रसन्न वदनु रहंदे । हिकिड़ो दफो न पर लख  
दफा पंहिजे लालन तां घोरिजी वेंदसि । मुंहिजो बचिड़ा रामु  
सदां प्रसन्नु रही पंहिजी माता खे आनन्दु दींदो । श्रीराम  
बाल जे वार वार तां जरी जरी थी घोरिबसि जियं बालिड़े जो  
वारु वारु प्रसन्नु रहे । सदां मायड़ी अ जी गोद में नवां नवां बाल  
विनोद करे । मां पंहिजे राघव बाल जा बाल विनोद महाराज  
दशरथ ऐं परिवार जे बियनि भातियुनि खे सद्द करे देखारींदसि ।

अचो अची ब़ालिड़े जा मिठा कौतुक दिसो । जेके मुंहिजे लादुले  
जा ब़ाल विनोद दिसण ईदा उन्हनि खे अनंत प्रकाश वारियूं  
सुन्दरु घड़ियूं, मणियूं, रतन, दानु दींदसि । ब़चिड़नि जे किलिकनि  
जी खाणि खोले छदीदसि ।

साहिब मिठा पुछण लगा त अमड़ि ! उहे मणियूं कंहि खां  
पुआईदीय । अमड़ि चयो त ब़ालिड़ी तो खा । तूं पंहिजे अनुराग  
जे धागे में पंहिजी शुभमति रूपु सहेली अ सां गद़िजी पुइजि ।  
पर उहा माला कंहि खे पहिराईदीयं । साहिब मिठिड़नि चयो त  
अमां ! जिनि खे तुलसी गुसाईं अ साराहियो उहे भलियूं भामिनियूं  
मिठियूं माताऊं जिनि खे इहे रस रंग भरिया ब़ालिड़ा ज़ावा  
आहिनि उन्हनि जे गलिड़े में पहिराए गद् गद् कंदसि । छोट  
ब़ाल विनोदनि जो कदुरु माताऊं ई कंदियूं । माता जियं जियं  
ब़चे जा नट खट विनोद दिसंदी ऐं सुजस जूं ग़ाल्हियूं बुधंदी  
तियं ठरंदी ऐं प्रेम में मुग्धु थींदी ।



हाणे साई मिठा मंगल मनाए सुमित्रा अमडि खे चवनि था  
त अमां ! असां बालिडियुनि खे आशीश दियो त गरीबि श्रीखण्डि  
बई कोकिलूं थी प्रमोद विपिन में युगल जो कलोल दिसी  
अखियुनि खे सफलु कयूं । अखिडियूं युगल जे चरित्र लीला जे  
दर्शन लाइ मिलियूं आहिनि त प्रमोद विपिन जो आनन्दु दिसी  
दिसी नेण ठारियूं । इहा आशीश करि अमां त प्रमोद विपिन में  
युगल जा मधुर चरित्र दिसी गाईदियूं रहूं ऐं जसु वधाईदियूं  
रहूं । अमडि चयो त पुटिड़ी । तवहां जी इहा मिठी अभिलाष  
अवश्य पूरी थींदी । हाणे बुधाइ त छा खाईदीयं ऐं पियंदीय ।  
साहिबनि चयो : अमडि मिठी ! असां त प्रीतम प्रभू अ जे चरण  
कमलनि जी तुलसी खाई चरणामृत पानु कंदियूंसीं । अथवा  
गोस्वामी अ सां गदिजी श्रीरघुनाथ जा मिठा चरित्र गाईदियूंसीं ।

सदा युगल सरकार जा मिठा मंगल मनाईदियूंसीं ऐं आशीशूं  
दींदियूंसीं । मिठी अमडि चयो त इयें थींदो बेटा ।

मिठिडे बाबल साई अमां जी सदाई जय ॥